



Па праспекце
на ровары.
Чаму б і не?
СТАР. 4



Варажбітка
сказала...
І трэба верыць?
СТАР. 13



Праграма
тэлебачання
на тыдзень
20 КАНАЛАЎ

ЦЫТАТА ДНЯ



Эла СЯЛІЦКАЯ,
намеснік міністра
па падатках і зборах:

«У большасці краін аснову
даходаў бюджэту складаюць
падатковыя даходы. Іх доля
і ў кансалідаваным бюджэце
Беларусі перавышае 80%.
Дарэчы, у 2012 годзе
падатковыя даходы
ў бюджэце складалі 87,6%,
а ў 2015—2016-м — 83,6%.
У структуры даходаў
бюджэту асноўная доля
прыпадае на падатак
на дабаўленую вартасць —
каля 30%. Другой па велічыні
паступленняў даходнай
крынічай выступае
падаходны падатак.
На працягу пяці гадоў
яго доля знаходзіцца
на ўзроўні 14%. Доля
падатковых даходаў
ад знешнеэканамічнай
дзеянасці (мытныя пошліны,
зборы) складае каля 12%».

Курсы замежных валют,
устаноўлены НБ РБ з 19.05.2017 г.

Долар ЗША		1,8680 ▲
Еўра		2,0788 ▲
Рас. руб.		0,0324 ▼
Укр. грыўня		0,0707 ▲

ISSN 1990 - 763X



Выдаецца
з 9 жніўня 1917 г.

ЗВЯЗДА

19

МАЯ 2017 г.

ПЯТНІЦА

№93 (28457)

Б Е Л А Р У С К А Я Г А З Е Т А



НАДЗЕЙНЫ ПАРТНЁР І ВЯЛІКІ СЯБАР



Фота БЕЛТА

3 Сербіяй у Беларусі склаліся асабліва прыезныя,
па-сапраўднаму адкрытыя адносіны

Яны грунтуюцца як на агульным — савецкім —
гістарычным мінулым, так і на адносна нядаўніх
падзеях. Беларусь падтрымала Югаславію (Сербія —
яе пераемніца) у цяжкія 90-я, калі НАТА здзейсніла шэраг
бамбардзіровак па тэрыторыі краіны: як па ваенных аб'ектах,
так і па грамадзянскіх будынках. Сербія захавала добрыя
кантакты з Беларуссю ў гады, калі Еўрасаюз увёў супраць
нас санкцыі.

УЗАЕМНАЯ ПАДТРЫМКА

Беларускі лідар чатыры разы наведаў Сербію: у 1998, 1999, 2009 і
2014 гадах. Кіраўнікі сербскай дзяржавы здзяйснялі візіты ў Мінск у 1996,
2013 і 2015 гадах. Учора ж завяршыўся чацвёрты візіт кіраўніцтва Сербіі
ў Беларусь.

Аляксандр Лукашэнка ўжо шмат гадоў знаёмы з Таміславам Нікалічам,
Прэзідэнтам Сербіі, — яны ведалі адзін аднаго яшчэ да таго, як апошні
занаў вышэйшую дзяржаўную пасаду. Учора перад пачаткам размовы
беларускі лідар узнагародзіў калегу ордэнам Дружбы народаў за значны
ўнёсак ва ўмацаванне міру, сяброўскіх адносін і супрацоўніц-
тва паміж Беларуссю і Сербіяй.

СТАР. 2

Рыбалка на Агінскім канале




Фота Анатоля КЛЕШЧУКА

Жыхары вёскі
Выганашчы Івацэвіцкага
раёна маюць
магчымасць рыбачыць
проста каля хат:
паўз вёску працякае
канал, які злучае
Ясельду і Шчару —
басейны Чорнага
і Балтыйскага мора.
Канал названы
ў гонар Міхала
Казіміра Агінскага,
які быў ініцыятарам
яго пабудовы.

■ Акцэнт на здароўе

Самую розную інфармацыю ад урачоў прапануе новы інфармацыйны партал

Факт: 9 з 10 беларусаў маюць адну
або некалькі шкодных звычак.
У параўнанні з шэрагам
высокаразвітых краін у нас
па-ранейшаму высокі працэнт тых,
хто курыць, злоўжывае алкаголем,
цукрам, соллю, — словам, мае вострую
патрэбу ў праўдзівай, кампетэнтнай
інфармацыі адносна харчавання
і не толькі. Пра здаровыя стасункі,
правільнае выхаванне дзяцей,
сексуальнае і рэпрадуктыўнае здароўе
і г. д. важна ведаць усім нам незалежна
ад узросту, адукацыі, прафесіі
і дастатку. Аб адкрыцці нацыянальнага
інтэрнэт-партала «Здаровыя людзі»
(www.24health.by) раскажаў міністр
аховы здароўя Валерый МАЛАШКА.



Людзі без хвароб

Інфармацыйны рэсурс, створаны на
базе газеты «Медыцынскі веснік», аб'-
ядноўвае галоўныя сферы жыцця і мае
паўнацэнную версію на беларускай мо-
ве, а таксама тэхналагічныя магчымасці
павелічэння шрыфту для людзей са сла-
бым зрокам. У партала ёсць старонкі ў
сацыяльных сетках, мабільная версія.

— Пацыент сам нясе адказнасць
за сваё здароўе, і наша задача — яго
праінфармаваць, каб прадухіліць раз-
віццё захворванняў, — кажа Валерый
Малашка. — У нас ёсць пэўныя поспехі:
сёння зніжаецца смяротнасць, рас-
це нараджальнасць, па выніках гэтага
года чаканая працягласць жыцця па-
вінна перавысіць 74 гады, на што ўказ-
вае тэндэнцыя першага
квартала.

СТАР. 4



**ПІШАМ ПРА ТОЕ, ШТО САПРАЎДЫ ВАЖНА,
5 разоў на тыдзень!**

Пачалася падпіска на «Звяду» на III квартал і II паўгоддзе 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!